

रविवि: आउट ऑफ कोर्स प्रश्न पूछे जाने की होगी जांच, टीम गठित

DB & CR
FOLLOW-UP

रायपुर • डीबी स्टार

रविशंकर यूनिवर्सिटी के एमएससी और एमए की परीक्षा में आउट ऑफ कोर्स सिलेबस आने पर दो पेपर रद्द किए गए हैं। इसमें कौन-कौन जिम्मेदार है, उन सभी पर कार्रवाई होना तय है। इसके लिए तीन सदस्यीय टीम गठित हो चुकी है।

डीबी स्टार ने 11 फरवरी के अंक में रविवि में एमएससी के पहले पेपर में 90 प्रतिशत और दूसरे में 30 प्रतिशत प्रश्न आउट ऑफ कोर्स, एमए अंग्रेजी के प्रश्न पत्र में भी गड़बड़ी, गुपचुप रद्द कर दी परीक्षा शीर्षक से खबर प्रकाशित की थी। टीम द्वारा की गई इस पड़ताल में यूनिवर्सिटी द्वारा की गई

गड़बड़ी को उजागर भी किया गया था। इस तरह तीन विषयों में ऑफ सिलेबस प्रश्न पूछे गए थे। जिसके चलते स्टूडेंट को काफी परेशान होना पड़ा। इन पेपरों को तैयार करने में किसने गड़बड़ी की है। इसके लिए तीन सदस्यीय टीम गठित कर दी गई है। यह टीम पेपर सेट करने वालों में कौन-कौन जिम्मेदार हैं। उनका पता लगाकर उनके खिलाफ कार्रवाई करेगी।

टीम में इन्हें किया सिलेक्ट

यूनिवर्सिटी के मैथ्स और अंग्रेजी का पेपर किसने सिलेक्ट किया था, इसके लिए तीन सदस्यों की एक टीम गठित की गई है। इस टीम में परीक्षा फल समिति का अध्यक्ष मंडल अध्यक्ष, वीसी नोमनी और अलग से कोई प्रोफेसर या स्टॉफ शामिल रहेगा। यह जांच करने के बाद गड़बड़ी करने वालों के खिलाफ कार्रवाई करेगी।



जांच समिति की रिपोर्ट के बाद कार्रवाई

दो पेपरों में आउट ऑफ सिलेबस आने से पेपर रद्द करना पड़ा है। इसके अलावा मैथ्स के एक विषय में 30 प्रतिशत अंक का आउट ऑफ सिलेबस आया है, इसलिए इन अंकों को जोड़कर दिए जाएंगे, लेकिन पेपर सेट करने में जिसने भी लापरवाही की है, उनके खिलाफ गठित टीम द्वारा कार्रवाई की जाएगी।

संदीप वानसूत्रे, रजिस्ट्रार रविवि

रविवि की आठ सदस्यीय ताइक्वांडो टीम घोषित, मुकाबले 17 से 19 तक



रायपुर | ऑल इंडिया इंटर यूनिवर्सिटी चैंपियनशिप के लिए रविशंकर विवि की आठ सदस्यीय मैनस ताइक्वांडो (मार्शल आर्ट) टीम सोमवार को घोषित की गई। 17 से 19 फरवरी तक अमृतसर पंजाब में होने वाले टूर्नामेंट के लिए रविवि की टीम मंगलवार को रवाना होगी। सभी मुकाबले 54 किग्रा से लेकर 87 किग्रा से अधिक वजन वर्ग में खेले जाएंगे। वहीं विमेंस टीम के मुकाबले 20 फरवरी से शुरू होंगे और टीम 17 फरवरी को अमृतसर के लिए रवाना होगी। **मैनस टीम:** 54 किग्रा: पुरुषोत्तम रात्रे, 58 किग्रा: संदीप साहू, 63 किग्रा: मनीष साहू, 68 किग्रा: राहुल तिवारी, 74 किग्रा: लोकेश्वर, 80 किग्रा: सिद्धार्थ दुबे, 87 किग्रा: मोहन प्रताप और 87 से अधिक किग्रा: तुलाराम।